

ශ්‍රී ලංකා ජාතික වාණිජ මණ්ඩලය
இலங்கை தேசிய வர்த்தகச் சங்கம்

2026.09.23

යොමු අංකය: NCC/R 4 (179)

ගරු අනුර කුමාර දිසානායක මැතිතුමා

ශ්‍රී ලංකා ප්‍රජාතාන්ත්‍රික සමාජවාදී ජනරජයේ ජනාධිපති
ජනාධිපති ලේකම් කාර්යාලය
කොළඹ 01

ශ්‍රී ලංකාවේ වහල මත සූර්ය බලශක්ති ක්ෂේත්‍රයට එල්ල වී ඇති තර්ජනය
අතිගරු ජනාධිපතිතුමනි,

ජාතික වාණිජ මණ්ඩලයේ පුනර්ජනනීය බලශක්ති කමිටුව වෙනුවෙන්, ශ්‍රී ලංකාවේ බලශක්ති සුරක්ෂිතතාව සම්බන්ධයෙන් ඉතා තීරණාත්මක අවස්ථාවක මෙම ලිපිය ඔබතුමා වෙත යොමු කරමි. ශ්‍රී ලංකා මහජන උපයෝගිතා කොමිෂන් සභාව (PUCSL) සහ ජාතික පද්ධති ක්‍රියාකරු (NSO) විසින් නිකුත් කර ඇති ප්‍රකාශ ඇතුළු නිල පුරෝකථන අනුව, 2027 වසරේ මුල් භාගය වන විට **450 MWh දක්වා බලශක්ති හිඟයක්** ඇතිවීමේ අවදානමක් පවතී.

වහල මත සූර්ය විදුලි පද්ධති (Rooftop Solar PV – RTSPV) සහ බැටරි බලශක්ති ගබඩා පද්ධති (Battery Energy Storage Systems – BESS) වේගයෙන් ව්‍යාප්ත කිරීම මෙම අර්බුදය අවම කිරීම සඳහා වඩාත් ප්‍රායෝගික විසදුමක් වන අතර, මෑතකදී නිකුත් කර ඇති ප්‍රතිපත්තිමය උපදෙස් ජාතික විදුලිබල පද්ධතියට සහාය විය හැකි මෙම ක්ෂේත්‍රයේ පැවැත්මටම තර්ජනයක් වී ඇත.

වර්තමානයේ RTSPV ක්ෂේත්‍රය ජාතික විදුලිබල පද්ධතියට **මෙඟවොට් 2,600ක ධාරිතාවක්** දායක කරන අතර, ආනයනික පොසිල ඉන්ධන සඳහා වැය වන මුදලින් මසකට ආසන්න වශයෙන් **රුපියල් බිලියන 20.4ක් ඉතිරි කිරීමට** දායක වේ. එසේ නිව්යේදීත්, මෙම ක්ෂේත්‍රය නියාමනමය බාධක රැසකට මුහුණ දෙමින් සිටී.

අපගේ ජාතික බලශක්ති සුරක්ෂිතතාව සහ ආර්ථික ප්‍රකෘතිය අවදානමට ලක් කරන පහත සඳහන් තීරණාත්මක ප්‍රතිපත්තිමය ගැටලු දෙක සම්බන්ධයෙන් ඔබතුමාගේ **හදිසි මැදිහත්වීම** ගෞරවයෙන් ඉල්ලා සිටිමු.



1. Net Metering සහ Net Accounting ක්‍රම අසාධාරණ ලෙස අහෝසි කිරීම

2026 ජූනි 11 දිනැති PE/DEV/03/01-RT යොමු අංකය දරන බලශක්ති අමාත්‍යාංශයේ වැඩබලන ලේකම්වරයාගේ මැනකාලීන උපදෙස් අනුව, සියලු නව RTSPV ගිවිසුම් සහ ගිවිසුම් දීර්ඝ කිරීම් “Net Plus” ක්‍රමය යටතේ පමණක් ක්‍රියාත්මක කළ යුතු බව නියම කර ඇත. ඒ අනුව ඉතා සාර්ථකව ක්‍රියාත්මක වූ Net Metering සහ Net Accounting ක්‍රම අහෝසි වන අතර, ගිවිසුම් කාලය උපරිම වශයෙන් වසර 12කට සීමා කර ඇත.

මූලික අයිතිවාසිකම් උල්ලංඝනය කිරීම: “Net Plus” ක්‍රමය යටතේ පාරිභෝගිකයන් විසින් නිපදවන විදුලිය කලින් තීරණය කරන ලද ස්ථාවර ගාස්තුවකට විදුලිබල සැපයුම් ආයතනය වෙත විකිණීමට සිදු වන අතර, තම පරිභෝජනය සඳහා අවශ්‍ය විදුලිය සාමාන්‍ය ගෘහස්ථ ගාස්තු යටතේ මිලදී ගැනීමට සිදු වේ. ශ්‍රී ලංකාවේ ගෘහස්ථ විදුලි ගාස්තු වාර්ෂිකව 5% සිට 7.5% දක්වා ඉහළ ගොස් ඇති ඉතිහාසය සලකා බැලූ විට, මෙම ගාස්තු අතර පරතරය ඉදිරියේදී තවදුරටත් පුළුල් වනු ඇත. මෙය පුරවැසියන්ට තමන්ගේම විදුලි පරිභෝජනය පියවා ගැනීම සඳහා විදුලිය නිපදවීමේ අයිතිය අහිමි කරන අතර, ප්‍රායෝගිකව ඔවුන්ගේ බලශක්ති ස්වයංපෝෂිතභාවයට බද්දක් පැනවීමක් වැනි තත්ත්වයක් ඇති කරයි.

ඉහළ යන ජීවන වියදම සහ දේශීය ව්‍යාපාරවල තරඟකාරීත්වය අහිමි වීම

දිනෙන් දින ඉහළ යන විදුලි ගාස්තු පාලනය කර ගැනීම සඳහා මහජනතාවට සහ ව්‍යාපාරික ආයතනවලට තිබූ ප්‍රධානතම විසඳුම වූයේ ‘Net Metering’ සහ ‘Net Accounting’ ක්‍රමවේදයන්ය.

අදාළ චක්‍රලේඛය මගින් මෙම ජාල සම්බන්ධතා ක්‍රම දෙකම ඉවත් කර, මූල්‍යමය වශයෙන් ප්‍රමාණවත් ආකර්ෂණයක් නොමැති ‘Net Plus’ ක්‍රමය පමණක් ඉතිරි කර ඇත.

මෙවැනි තීරණයක් මගින්, අනාගතයේ වහල මත සූර්ය බලශක්ති පද්ධති (Rooftop Solar) ව්‍යාප්තිය සැලකිය යුතු ලෙස අඩුවීමේ දැඩි අවදානමක් රජය භාර ගනිමින් සිටී. එහි ප්‍රතිඵලයක් ලෙස, රටට වැඩි වශයෙන් පොසිල ඉන්ධන මගින් නිපදවන මිල අධික විදුලිය මත යැපීමට සිදුවිය හැකි අතර, අවසානයේ එම ඉහළ බලශක්ති පිරිවැය මහජනතාවට සහ ව්‍යාපාරික ප්‍රජාවට දැරීමට සිදුවනු ඇත.

ප්‍රමාණවත් කරුණුමය පදනමක් නොමැති තර්කයක්

විදුලිබල සැපයුම් ආයතනය විසින් නිරන්තරයෙන් ඉදිරිපත් කරන ප්‍රධාන තර්කය වන්නේ:

“ජාතික විදුලිබල පද්ධතියට දැනටමත් අධික සූර්ය විදුලි ධාරිතාවක් එක්වී ඇති බැවින්, ඉදිරියේදී සූර්ය බලශක්ති සම්බන්ධතා ‘Net Plus’ ක්‍රමයට පමණක් සීමා කළ යුතුය” යන්නයි.

කෙසේ වෙතත්, මෙම තර්කය තාර්කිකව පරස්පර විරෝධී සහ නොමඟ යවන සුළු තර්කයක් ලෙස පෙනී යයි. මන්ද, Net Plus ක්‍රමය යටතේද සූර්ය විදුලිය ජාතික විදුලිබල පද්ධතියට එක් කිරීමට අවසර ලැබෙන බැවිනි.

එබැවින් සැබෑ ගැටලුව ජාතික විදුලිබල පද්ධතියට “අධික සූර්ය විදුලියක් එක්වීම” නම්, Net Metering සහ Net Accounting ඉවත් කර Net Plus පමණක් පවත්වාගෙන යාමෙන් එම මූලික ගැටලුව විසඳෙන්නේ කෙසේද යන්න පැහැදිලි කළ යුතුය.

Net Plus ක්‍රමයද නවදුරටත් සූර්ය විදුලිය ජාලයට එක් කිරීමට ඉඩ සලසන්නේ නම්, “අධික සූර්ය විදුලිය” යන තර්කය පමණක් Net Metering සහ Net Accounting ඉවත් කිරීමට ප්‍රමාණවත් සාධාරණීකරණයක් නොවේ.

නියාමන බලසීමාව ඉක්මවා යාම: ස්වාධීන නියාමකයා වන PUCSL සමඟ නීතියෙන් අපේක්ෂිත නිසි උපදේශන ක්‍රියාවලියක් අනුගමනය නොකර, පෞද්ගලික ආයතන සහ විදුලිය නිපදවා පරිභෝජනය කරන පාරිභෝගිකයන් (prosumers) වෙත දැඩි බලපෑමක් ඇති කරන වාණිජ ප්‍රතිපත්ති අමාත්‍යාංශය සහ NSO විසින් ඒකපාර්ශ්විකව වෙනස් කිරීමේ නීත්‍යානුකූලභාවය පිළිබඳ අපි දැඩි ප්‍රශ්න මතු කරමු. ප්‍රතිව්‍යුහගත හා පෞද්ගලික අංශ සහභාගීත්වය වැඩි වන විදුලිබල ක්ෂේත්‍රයක මෙවැනි ඒකපාර්ශ්වික නියෝග ආයෝජක විශ්වාසය සහ නියාමන විනිවිදභාවය දුර්වල කරයි.

භූමිය මත ස්ථාපිත සූර්ය බලාගාරවලට සාපේක්ෂව වහල මත සූර්ය බලශක්තියේ ජාතික වැදගත්කම

RTSPV ක්ෂේත්‍රය ආරක්ෂා කිරීම ජාතික අවශ්‍යතාවක් වන්නේ ඇඟිද යන්න පැහැදිලිව අවබෝධ කර ගැනීම ඉතා වැදගත්ය. මහා පරිමාණ භූමිය මත ස්ථාපිත සූර්ය බලාගාරවලට වෙනස්ව, වහල මත සූර්ය බලශක්තිය:

අමතර භූමි අවශ්‍ය නොකරයි: කෘෂිකාර්මික වටිනාකමක් ඇති ඉඩම් සහ සංවේදී පාරිසරික කලාප ආරක්ෂා කරමින්, මහා පරිමාණ සූර්ය බලාගාර සඳහා ඉඩම් භාවිත කිරීමෙන් ඇති විය හැකි පාරිසරික හානිය අවම කරයි.

සියලු පාර්ශ්ව ඇතුළත් ආර්ථික වර්ධනයක් ඇති කරයි: RTSPV මගින් දහස් ගණනක් කුඩා හා මධ්‍ය පරිමාණ ව්‍යාපාර (SMEs), දේශීය සූර්ය පද්ධති ස්ථාපකයන් සහ තනි ගෘහස්ථ පාරිභෝගිකයන් ආර්ථික ක්‍රියාකාරකම්වලට සම්බන්ධ කරමින් පුළුල් ආර්ථික වර්ධනයක් ඇති කරයි. ඊට වෙනස්ව, භූමිය මත ස්ථාපිත මහා පරිමාණ සූර්ය ව්‍යාපෘති මඟින් ධනය සහ සම්පත් විශාල සමාගම් කිහිපයක් අතර සංකේන්ද්‍රණය වීමේ ප්‍රවණතාවක් ඇති කරයි.

රැකියා දහස් ගණනක් අහිමි වීමේ අවදානම

වහල මත සූර්ය බලශක්ති (Rooftop Solar) ක්ෂේත්‍රයේ සමාගම් 800කට අධික සංඛ්‍යාවක් ක්‍රියාත්මක වන අතර, එම ක්ෂේත්‍රය මගින් සෘජුව සහ වක්‍රව පුද්ගලයින් 20,000කට අධික පිරිසකට රැකියා අවස්ථා සපයා ඇත.



යෝජිත නව ක්‍රමවේදය ක්‍රියාත්මක කළහොත්, මෙම රැකියා අවස්ථාවලින් සැලකිය යුතු ප්‍රමාණයක් අහිමි වීමේ ආසන්න අවදානමක් පවතී.

කෙසේ වෙතත්, ඔබතුමාගේ රජයේ අරමුණ මෙවැනි රැකියා අහිමි කිරීමක් නොව, ජනතා කේන්ද්‍රීය ප්‍රතිපත්ති තුළින් රැකියා සුරක්ෂිත කිරීම, නව රැකියා අවස්ථා බිහි කිරීම සහ දේශීය ව්‍යාපාර ශක්තිමත් කිරීම බව අපගේ දැඩි විශ්වාසයයි.

දැනට පවතින මෙගාවොට් 2,600ක වහල මත සූර්ය බලශක්ති ධාරිතාවේ අනාගතය අවදානමට ලක්වීම

වර්තමානයේ සේවා සපයන සූර්ය බලශක්ති සමාගම් මූල්‍යමය අර්බුදයකට ලක්ව බෙංකොලොත් වී ව්‍යාපාරවලින් ඉවත් වුවහොත්, දැනටමත් ස්ථාපිත කර ඇති මෙගාවොට් 2,600කට අධික වහල මත සූර්ය බලශක්ති පද්ධති සඳහා අවශ්‍ය නඩත්තු, අලුත්වැඩියා සහ අඛණ්ඩ තාක්ෂණික සේවා සැපයීමද බරපතල අවදානමකට ලක්වනු ඇත.

එමගින් දැනට පවතින මෙම විශාල සූර්ය බලශක්ති ධාරිතාවේ අඛණ්ඩ ක්‍රියාකාරීත්වය පවා තර්ජනයට ලක්විය හැකි අතර, ශ්‍රී ලංකාවට අත්‍යවශ්‍ය වටිනා පිරිසිදු බලශක්තිය අහිමි වීමේ අවදානමක් ඇති වේ. එවැනි තත්ත්වයක් රට ආනයනික පොසිල ඉන්ධන මත නැවත වැඩි වශයෙන් යැපීමට හේතු විය හැකි අතර, එය රටේ බලශක්ති සුරක්ෂිතතාවට සහ විදේශ විනිමය ඉතිරිකිරීමේ උත්සාහයටද අහිතකර බලපෑමක් ඇති කළ හැකිය.

මැදිහත්වීම සඳහා ගෞරවනීය ඉල්ලීම

අතිගරු ජනාධිපතිතුමනි,

වර්තමාන ක්‍රියාමාර්ග බලශක්ති ක්ෂේත්‍රය ජනතාව අතර පුළුල්ව ප්‍රජාතන්ත්‍රීකරණය වීම මන්දගාමී කරමින්, මිල අධික ආනයනික පොසිල ඉන්ධන හෝ මහා පරිමාණ ඒකාධිකාරී ව්‍යාපෘති මත යැපීමට රට යොමු කරන බවක් පෙනී යයි.


එබැවින් පහත ක්‍රියාමාර්ග ගැනීම සඳහා ඔබතුමාගේ විධායක බලය භාවිත කරන ලෙස අපි ගෞරවයෙන් ඉල්ලා සිටිමු:

1. **2026 සැප්තැම්බර් 11 දිනැති අමාත්‍යාංශ නියෝගය අවලංගු කර, දැනට සිටින සහ අනාගත සියලු RTSPV prosumers සඳහා Net Metering සහ Net Accounting ක්‍රම නැවත ස්ථාපිත කිරීම.**
2. **නිසි නියාමන ක්‍රියාවලිය සහතික කිරීම, එනම් අනාගතයේදී විදුලි ගාස්තු ව්‍යුහයන් හෝ වාණිජ ගිවිසුම් සම්බන්ධයෙන් සිදුකරන ඕනෑම වෙනසක් PUCSL විසින් ස්වාධීනව ඇගයීමට ලක් කර අනුමත කිරීම අනිවාර්ය කිරීම.**



ඔබතුමාගේ තීරණාත්මක නායකත්වය යටතේ, අපගේ පුරවැසියන්ගේ ශක්තිය හා ආයෝජන හැකියාව ප්‍රයෝජනයට ගනිමින් **2027 බලශක්ති අර්බුදය වළක්වා**, ශ්‍රී ලංකාව සඳහා පිරිසිදු, තිරසාර සහ සාධාරණ බලශක්ති අනාගතයක් තහවුරු කළ හැකි බව අපගේ විශ්වාසයයි.

මෙයට විශ්වාසී,



අනුර වර්ණකුලසූරිය
සභාපති

ශ්‍රී ලංකා ජාතික වාණිජ මණ්ඩලය



ආචාර්ය ලක්මාල් ප්‍රනාන්දු
නියෝජ්‍ය සභාපති

ශ්‍රී ලංකා ජාතික වාණිජ මණ්ඩලය
සභාපති - පුනර්ජනනීය බලශක්ති කමිටුව
ශ්‍රී ලංකා ජාතික වාණිජ මණ්ඩලය

පිටපත් :

1. ගරු අග්‍රාමාත්‍යතුමිය
2. ගරු කථානායකතුමා
3. ගරු නියෝජ්‍ය කථානායකතුමා
4. සියලුම ගරු කැබිනට් අමාත්‍යවරුන්
5. ගරු විපක්ෂ නායකතුමා
6. සියලුම ගරු නියෝජ්‍ය අමාත්‍යවරුන්
7. සියලුම ගරු පාර්ලිමේන්තු මන්ත්‍රීවරුන්
8. ගරු පාර්ලිමේන්තු මහලේකම්තුමා (බෙදා හැරීම සඳහා)